



ព្រះរាជាណាចក្រកម្ពុជា

Kingdom of Cambodia

ជាតិ សាសនា ព្រះមហាក្សត្រ

Nation Religion King

ក្រសួងពាណិជ្ជកម្ម
ព្រឹត្តិបត្រប្រចាំសប្តាហ៍
ព័ត៌មាន ពាណិជ្ជកម្ម
OFFICIAL NOTICES
MINISTRY OF COMMERCE
WEEKLY BUSINESS ROUNDUP



ផ្សាយចេញពីក្រសួងពាណិជ្ជកម្ម

Russian Federation Blvd, Toeuk Thla Village,
Sangkat Toeuk Thla, Khan Sensok Phnom Penh.
moc.dtsi@yahoo.com

Date : 15/05/2020
Vol.: 652



ក្រសួងការពារកីឡា

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

.....

សារលិខិតថ្វាយព្រះពរ

សូមក្រាបបង្គំទូលថ្វាយ

**ព្រះករុណា ព្រះបាទសម្តេចព្រះបរមនាថ នរោត្តម សីហមុនី
ព្រះមហាក្សត្រ នៃព្រះរាជាណាចក្រកម្ពុជា**

ជាតិគោរពសក្ការៈដ៏ខ្ពង់ខ្ពស់បំផុត!

ទូលព្រះបង្គំយើងខ្ញុំទាំងអស់គ្នា ជាថ្នាក់ដឹកនាំ និងមន្ត្រីរាជការនៃក្រសួងការពារកីឡា សូមព្រះបរមរាជានុញ្ញាត សំដែងនូវវន្ទនកិច្ច និងកត្តញ្ញតាធម៌ដ៏ជ្រាលជ្រៅបំផុត ថ្វាយ **ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា** ក្នុងព្រះរាជពិធីបុណ្យចម្រើនព្រះជន្ម គម្រប់ ៦៧ យាងចូល ៦៨ ព្រះវស្សា ។

នៅក្នុងឱកាសដ៏មហានក្ខត្តប្បក្សវ្តៃជ្រាវនេះ ទូលព្រះបង្គំយើងខ្ញុំទាំងអស់គ្នា សូមលើកហត្ថប្រណម្យបូងសូងដល់ គុណបុណ្យព្រះរតនត្រ័យកែវទាំងបីប្រទ្វិបារមីខ្លាំងក្លា វត្ថុសិក្ខាសិទ្ធិទាំងឡាយក្នុងលោក ទេវតារក្សាព្រះមហាសេ្តតថ្មី និង ព្រះបារមីនៃអតីតព្រះមហាក្សត្រ ព្រះមហាក្សត្រិយានីខ្មែរគ្រប់ព្រះអង្គ ពិសេសបុណ្យបារមីព្រះករុណាព្រះមហាក្សត្រ ព្រះវររាជបិតា ព្រះបរមរតនកោដ្ឋ និងទេវតាថែរក្សាទឹកដីនៃព្រះរាជាណាចក្រកម្ពុជា សូមប្រោះព្រះព្រះរាជសព្វសាធុការលេ បវេស្ថស្តី សិរីមង្គល វិបុលសុខ មហាប្រសើរថ្វាយ **ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា** ក្នុងសេរីភាពសេចក្តីថ្លៃថ្នូរ និងសុភមង្គលជាទីគោរពសក្ការៈដ៏ខ្ពង់ខ្ពស់ បំផុត សូមព្រះអង្គមានព្រះជន្មាយុយើងយូរជាងរយព្រះវស្សា មានព្រះរាជសុខភាពល្អបរិបូណ៌ ព្រះកាយពលមាំមួន ព្រះបញ្ញាញាណភ្លឺថ្លា ដើម្បីបានជាម្ចាស់ដ៏គ្រជាក់ត្រជុំសុខដុមរមនារបស់ប្រជារាស្ត្រខ្មែរ ជាកូន ជាចៅ ចៅទូតជាតិចូនីនីរុត្តរ គរៀងទៅ។

សូម **ព្រះករុណា ព្រះបាទសម្តេច ព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា** ទ្រង់ព្រះមេត្តាទទួលនូវការវត្តភ្នំដ៏ខ្ពង់ខ្ពស់បំផុត អំពីទូលព្រះបង្គំយើងខ្ញុំទាំងអស់គ្នា។

សូមក្រាបបង្គំទូលថ្វាយ ថ្ងៃសុក្រ ២រោច ខែពិសាខ ឆ្នាំជូត ទោស័ក ព.ស.២៥៦៤
រាជធានីភ្នំពេញ ថ្ងៃទី៨ ខែឧសភា ឆ្នាំ២០២០

រដ្ឋមន្ត្រីក្រសួងការពារកីឡា ✓

ជិន ស៊ីស៊ី



សកម្មភាពការងារ របស់ក្រសួងពាណិជ្ជកម្ម

១

- ក្រសួងពាណិជ្ជកម្ម រៀបចំកិច្ចប្រជុំគណៈកម្មការរៀបចំគាត់តែងសេចក្តីព្រាងច្បាប់ លិខិតបទដ្ឋានគតិយុត្ត និង ត្រួតពិនិត្យការអនុវត្តច្បាប់ លិខិតបទដ្ឋានគតិយុត្ត និងកម្មវិធីគោលនយោបាយវិស័យពាណិជ្ជកម្ម.....០១
- ឯកឧត្តមរដ្ឋមន្ត្រីក្រសួងពាណិជ្ជកម្ម ទទួលជួបសម្តែងការគួរសម និងពិភាក្សាការងារជាមួយ
ឯកអគ្គរាជទូត អូស្ត្រាលី ប្រចាំនៅកម្ពុជា.....០២
- ក្រសួងពាណិជ្ជកម្ម ទទួលអំណោយម៉ាសពេទ្យចំនួន ១ម៉ឺនម៉ាស ថ្នាំសម្លាប់មេរោគកូរ៉ូណា និងម៉ាស៊ីនបាញ់សម្លាប់
 មេរោគ ១គ្រឿង ពីសមាគម PAN Asia Economic Cooperation Association..... ០៣
- ក្រសួងពាណិជ្ជកម្ម រៀបចំកិច្ចប្រជុំពិភាក្សាលើរបាយការណ៍សិក្សាអំពីថ្លៃដើមផលិតកម្ម
 និងនាំចេញអង្ករកម្ពុជា.....០៣

២

ស្ថិតិព័ត៌មានពាណិជ្ជកម្ម

- ស្ថិតិផលិតផលនាំចេញពីកម្ពុជាទៅកាន់ទីផ្សារពិភពលោកក្រោមប្រព័ន្ធអនុគ្រោះពាណិជ្ជកម្ម (GSPMFN).....០៥

៣

សន្ទស្សន៍ថ្លៃទំនិញចាំបាច់

- សន្ទស្សន៍ថ្លៃទំនិញសំខាន់ៗ ចាំបាច់ប្រចាំជីវភាពលើទីផ្សាររាជធានីភ្នំពេញ ប្រចាំសប្តាហ៍ទី០១
 និងសប្តាហ៍ទី០២ ខែឧសភា ឆ្នាំ២០២០.....១៤
- សេចក្តីជូនដំណឹងស្តីពីថ្លៃលក់រាយប្រេងឥន្ធនៈនៅតាមស្ថានីយ៍ និងតម្លៃប្រេងឥន្ធនៈនៅតាមបណ្តា
 ស្ថានីយ៍ក្នុងរាជធានីភ្នំពេញ ប្រចាំសប្តាហ៍ទី០១ និងសប្តាហ៍ទី០២ ខែឧសភា ឆ្នាំ២០២០.....២៨
- អត្រាប្តូរប្រាក់របស់ធនាគារជាតិ នៃកម្ពុជា តម្លៃមាសក្នុងស្រុក និងអត្រាប្តូរប្រាក់ក្នុងស្រុក.....៣៤
- សន្ទស្សន៍ថ្លៃ ស្រូវ អង្ករ និងហ្គាស នៅតាមបណ្តារាជធានី-ខេត្ត ប្រចាំសប្តាហ៍ទី០១
 និងសប្តាហ៍ទី០២ ខែឧសភា ឆ្នាំ២០២០.....៣៦

៤

ព័ត៌មានតម្លៃទំនិញសំខាន់ៗ លើទីផ្សារពិភពលោក

- តម្លៃទំនិញប្រើប្រាស់ចាំបាច់សំខាន់ៗ លើទីផ្សារអន្តរជាតិ.....៣៨

៥

អត្ថបទស្រាវជ្រាវ

- ច្បាប់ ស្តីពីការអនុម័តយល់ព្រមលើកិច្ចព្រមព្រៀងវិនិយោគទូលំទូលាយអាស៊ាន..... ៤៥

ក្រសួងពាណិជ្ជកម្ម រៀបចំកិច្ចប្រជុំគណៈកម្មការរៀបចំតាក់តែងសេចក្តីព្រាងច្បាប់ លិខិតបទដ្ឋានគតិយុត្ត និង ត្រួតពិនិត្យការអនុវត្តច្បាប់ លិខិតបទដ្ឋានគតិយុត្ត និងកម្មវិធីគោលនយោបាយវិស័យពាណិជ្ជកម្ម



រូបភាព៖ ក្រសួងពាណិជ្ជកម្ម រៀបចំកិច្ចប្រជុំគណៈកម្មការរៀបចំតាក់តែងសេចក្តីព្រាងច្បាប់ លិខិតបទដ្ឋានគតិយុត្ត និង ត្រួតពិនិត្យការអនុវត្តច្បាប់ លិខិតបទដ្ឋានគតិយុត្ត និងកម្មវិធីគោលនយោបាយវិស័យពាណិជ្ជកម្ម

នៅព្រឹកថ្ងៃទី៣០ ខែមេសា ឆ្នាំ២០២០ **ឯកឧត្តម យ៉ាន សូស័ក្តិ** រដ្ឋមន្ត្រីក្រសួងពាណិជ្ជកម្ម បានដឹកនាំ កិច្ចប្រជុំគណៈកម្មការរៀបចំតាក់តែងសេចក្តីព្រាងច្បាប់ លិខិតបទដ្ឋានគតិយុត្ត និងត្រួតពិនិត្យការអនុវត្តច្បាប់ លិខិតបទដ្ឋានគតិយុត្ត និងកម្មវិធីគោលនយោបាយវិស័យពាណិជ្ជកម្ម ដើម្បីពិនិត្យវឌ្ឍនភាពការងារ របស់អនុគណៈកម្មការទាំង១០ នៅក្រោមគណៈកម្មការនេះ។

ឯកឧត្តមរដ្ឋមន្ត្រី បានវាយតម្លៃខ្ពស់ចំពោះការខិតខំប្រឹងប្រែងរបស់គណៈកម្មការទាំងមូល ក្នុងការងាររៀបចំតាក់តែងសេចក្តីព្រាងច្បាប់ លិខិតបទដ្ឋានគតិយុត្ត ដែលបានសម្រេចលទ្ធផលបានផ្តែផ្តាជាបណ្តើរៗ ដូចជាច្បាប់ស្តីពី

ពាណិជ្ជកម្មតាមប្រព័ន្ធអេឡិចត្រូនិក និងច្បាប់ស្តីពីកិច្ចការពារអ្នកប្រើប្រាស់ ដែលបានប្រកាសដាក់ឱ្យប្រើប្រាស់នៅថ្ងៃទី០២ ខែវិច្ឆិកា ឆ្នាំ២០១៩ កន្លងទៅ។ **ឯកឧត្តម** បានកត់សម្គាល់ និងណែនាំឱ្យអនុគណៈកម្មការទទួលបន្ទុកច្បាប់ទាំងពីរ ត្រូវជំរុញរៀបចំលិខិតបទដ្ឋានគតិយុត្ត ដូចជា អនុក្រឹត្យ ឬប្រកាសនានា ដើម្បីអនុវត្តច្បាប់ទាំងនោះឱ្យប្រកបដោយប្រសិទ្ធភាពខ្ពស់។ ចំពោះអនុគណៈកម្មការដទៃទៀត **ឯកឧត្តមរដ្ឋមន្ត្រី** បានដាស់តឿនថា ក្រសួងពាណិជ្ជកម្ម ក៏មានកាតព្វកិច្ចរៀបចំតាក់តែងសេចក្តីព្រាងច្បាប់ វិសោធនកម្មច្បាប់ និងលិខិតបទដ្ឋានគតិយុត្តដទៃផ្សេងទៀត ដើម្បីអភិវឌ្ឍន៍ប្រព័ន្ធច្បាប់ក្រោមវិស័យពាណិជ្ជកម្មរបស់យើងឱ្យកើនឡើង និងមានភាពទំនើបមួយជំហានទៀត។

គណៈកម្មការរៀបចំតាក់តែងសេចក្តីព្រាងច្បាប់ លិខិតបទដ្ឋានគតិយុត្ត និងត្រួតពិនិត្យការអនុវត្តច្បាប់ លិខិតបទដ្ឋានគតិយុត្ត និងកម្មវិធីគោលនយោបាយវិស័យពាណិជ្ជកម្ម មានអនុគណៈកម្មការ ចំនួន១០ ទទួលបន្ទុករៀបចំតាក់តែងសេចក្តីព្រាងច្បាប់ លិខិតបទដ្ឋានគតិយុត្ត ដែលរួមមាន៖

- ១) បទប្បញ្ញត្តិសម្រាប់អនុវត្តច្បាប់ស្តីពីពាណិជ្ជកម្មតាមប្រព័ន្ធអេឡិចត្រូនិក
- ២) បទប្បញ្ញត្តិសម្រាប់អនុវត្តច្បាប់ស្តីពីកិច្ចការពារអ្នកប្រើប្រាស់
- ៣) សេចក្តីព្រាងច្បាប់ស្តីពីការប្រកួតប្រជែង
- ៤) អនុគណៈកម្មការរៀបចំសេចក្តីព្រាងច្បាប់ស្តីពីមូបអាហារ
- ៥) សេចក្តីព្រាងច្បាប់ស្តីពីកិច្ចសន្យាពាណិជ្ជកម្ម
- ៦) ការវាយតម្លៃលើផលប៉ះពាល់នៃលិខិតបទដ្ឋានគតិយុត្ត
- ៧) សេចក្តីព្រាងវិសោធនកម្មច្បាប់ស្តីពីប្រតិបត្តិការដែលមានកិច្ចធានា និងច្បាប់ស្តីពីក្ស័យធន
- ៨) សេចក្តីព្រាងវិសោធនកម្មច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម និងច្បាប់ស្តីពីសហគ្រាសពាណិជ្ជកម្ម
- ៩) សេចក្តីព្រាងវិសោធនកម្មច្បាប់ស្តីពីកម្មសិទ្ធិបញ្ញា និង ១០) សេចក្តីព្រាងច្បាប់ស្តីពីភ្នាក់ងារពាណិជ្ជកម្ម។

ប្រភព៖ ក្រសួងពាណិជ្ជកម្ម



**ឯកឧត្តមរដ្ឋមន្ត្រីក្រសួងពាណិជ្ជកម្ម
ទទួលជួបសម្តែងការគួរសម និងពិភាក្សាការងារ
ជាមួយឯកអគ្គរាជទូតអូស្ត្រាលី ប្រចាំនៅកម្ពុជា**



នៅព្រឹកថ្ងៃទី១២ ខែឧសភា ឆ្នាំ២០២០ **ឯកឧត្តម ប៉ាល ឡេងកង** រដ្ឋមន្ត្រីក្រសួងពាណិជ្ជកម្ម បានទទួលជួបសម្តែងការគួរសមជាមួយ**ឯកឧត្តម ប៉ាប៊ូ កាំង** (Pablo Kang) **ឯកអគ្គរាជទូតអូស្ត្រាលី**ប្រចាំនៅកម្ពុជា ក៏ដូចជាពិភាក្សាការងារមួយចំនួនទៀតផងដែរ។

ជាកិច្ចប្រាប់ផ្តើម **ឯកឧត្តមឯកអគ្គរាជទូត** បានជម្រាបជូនពីសកម្មភាពមួយចំនួនរបស់រដ្ឋាភិបាលអូស្ត្រាលីក្នុងកិច្ចសហការជាមួយនិងរាជរដ្ឋាភិបាលកម្ពុជា ក្នុងការធានាបាននូវលំនឹងសេដ្ឋកិច្ច និងជីវភាពសង្គមដល់ប្រជាពលរដ្ឋដែលរងផលប៉ះពាល់ពីការរីករាលដាលនៃជំងឺកូវីដ-១៩ ក្នុងនោះរួមមានការផ្ទេរប្រាក់តាមរយៈក្រុមហ៊ុនវីង (WING) ជូនទៅក្រុមគ្រួសារក្រីក្រ ក៏ដូចជាការផ្តល់ជូននូវថយន្តសង្គ្រោះបន្ទាប់ចំនួន ២០ គ្រឿងជូនចំពោះក្រសួងសុខាភិបាលកម្ពុជា។

ក្រៅពីនេះផងដែរ រដ្ឋាភិបាលអូស្ត្រាលី ក៏បានរៀបចំ និងកំពុងអនុវត្តគម្រោងដទៃទៀតក្នុងវិស័យហេដ្ឋារចនាសម្ព័ន្ធ អប់រំ យេនឌ័រ វិនិយោគ និងពាណិជ្ជកម្មផងដែរ។ ទាក់ទងនឹងក្រសួងពាណិជ្ជកម្ម **ឯកឧត្តមឯកអគ្គរាជទូត** បានជម្រាបអំពីសកម្មភាពដែលរដ្ឋាភិបាលអូស្ត្រាលី បានជួយដល់ក្រសួងពាណិជ្ជកម្ម រួមមាន ការជំរុញការអភិវឌ្ឍពាណិជ្ជកម្មតាមប្រព័ន្ធអេឡិចត្រូនិក និងជំនួយបច្ចេកទេសដល់ការរៀបចំសេចក្តីព្រាងច្បាប់ស្តីពីការប្រកួតប្រជែង។ លើសពីនោះទៀត អូស្ត្រាលីក៏កំពុងតែសិក្សា និងគ្រោងនឹងបញ្ចប់ការសិក្សានៅឆ្នាំ២០២១នេះ នូវគម្រោងថ្មីមួយដែលផ្តោតលើការអភិវឌ្ឍសេដ្ឋកិច្ច សម្របសម្រួលវិនិយោគ និងពិពិធកម្មពាណិជ្ជកម្មផងដែរ។

ឯកឧត្តមរដ្ឋមន្ត្រី បានថ្លែងអំណរគុណចំពោះការផ្តល់ព័ត៌មានជូនដោយឯកឧត្តមឯកអគ្គរាជទូតអូស្ត្រាលី ក៏ដូចជាចំពោះជំនួយនានាដែលរដ្ឋាភិបាលអូស្ត្រាលី បានផ្តល់ជូនប្រទេស និងប្រជាជនកម្ពុជា។ កម្ពុជា និងអូស្ត្រាលី ក៏ជាភាគីនៃកិច្ចព្រមព្រៀងពាណិជ្ជកម្មសេរីមួយចំនួនដូចជា កិច្ចព្រមព្រៀងភាពជាដៃគូសេដ្ឋកិច្ចគ្រប់ជ្រុងជ្រោយតំបន់ (RCEP) និងអាស៊ាន-អូស្ត្រាលី និងនូវវែលហ្វេរឡង់ (AANZ) ហើយកម្ពុជា និងអូស្ត្រាលី នឹងសហការណ៍គ្នាដើម្បីជំរុញការបញ្ចប់និងអនុវត្តកិច្ចព្រមព្រៀងទាំងនោះឲ្យប្រកបដោយប្រសិទ្ធភាពខ្ពស់។ **ឯកឧត្តម** ក៏បានស្នើសុំឲ្យអូស្ត្រាលី ពិនិត្យលទ្ធភាពជួយបន្ថែមទៀតក្នុងសកម្មភាពរួមមាន លិខិតបទដ្ឋានគតិយុត្ត និងការអភិវឌ្ឍសមាសធាតុផ្សេងៗក្នុងវិស័យពាណិជ្ជកម្មតាមប្រព័ន្ធអេឡិចត្រូនិក លិខិតបទដ្ឋានគតិយុត្តនៃច្បាប់ស្តីពីការប្រកួតប្រជែង ដូចជាចូលរួមអនុវត្តនូវអនុសាសន៍នៃយុទ្ធសាស្ត្រសមាហរណកម្មពាណិជ្ជកម្មកម្ពុជា ២០១៩-២០២៣។

ក្រៅពីនេះផងដែរ កម្ពុជា និងអូស្ត្រាលី ក៏នឹងពិនិត្យលទ្ធភាពក្នុងការពង្រីកការធ្វើពាណិជ្ជកម្មទ្វេភាគី ដោយក្នុងនោះ**ឯកឧត្តមឯកអគ្គរាជទូត** បានជម្រាបជូនដែរថា ក្រុមហ៊ុនអូស្ត្រាលីមួយក៏កំពុងតែសិក្សាលទ្ធភាពវិនិយោគក្នុងខ្សែសង្វាក់ផលិតកម្មស្រូវ-អង្ករនៅកម្ពុជា ដើម្បីផ្គត់ផ្គង់ទៅទីផ្សារអូស្ត្រាលី។

ប្រភព: ក្រសួងពាណិជ្ជកម្ម

**ក្រសួងពាណិជ្ជកម្ម ទទួលអំណោយម៉ាសពេទ្យ
ចំនួន ១ម៉ឺនម៉ាស ថ្នាំសម្លាប់មេរោគ១កេស និង
ម៉ាស៊ីនបាញ់សម្លាប់មេរោគ ១គ្រឿង ពីសមាគម
PAN Asia Economic Cooperation Association**



រូបភាព: ក្រសួងពាណិជ្ជកម្ម ទទួលអំណោយម៉ាសពេទ្យចំនួន ១ម៉ឺនម៉ាស ថ្នាំសម្លាប់មេរោគ១កេស និងម៉ាស៊ីនបាញ់សម្លាប់មេរោគ ១គ្រឿង ពីសមាគម

(ភ្នំពេញ)៖ នៅព្រឹក ថ្ងៃអង្គារ ១៤កើត ខែពិសាខ ឆ្នាំជូត ទោស័ក ព.ស.២៥៦៣ ត្រូវនឹងថ្ងៃទី៥ ខែឧសភា ឆ្នាំ ២០២០ **ឯកឧត្តម ប៉ាន ហេងតារា** រដ្ឋលេខាធិការ ដែលជាតំណាង **ឯកឧត្តម ប៉ាន សូរស័ក្តិ** រដ្ឋមន្ត្រីក្រសួងពាណិជ្ជកម្ម បានទទួលម៉ាសពេទ្យចំនួន ១០ ០០០ (មួយម៉ឺន) ម៉ាស ថ្នាំសម្លាប់មេរោគមួយកេស និងម៉ាស៊ីនបាញ់សម្លាប់មេរោគមួយគ្រឿង ពីលោក WU MINGKUN ប្រធានសមាគម PAN Asia Economic Cooperation Association ដើម្បីទុក

ប្រើប្រាស់ក្នុងការការពារ ទប់ស្កាត់ និងប្រយុទ្ធប្រឆាំងការរីករាតត្បាតនៃជំងឺកូវីដ-១៩ នៅកម្ពុជា។

ជាការឆ្លើយតប **ឯកឧត្តមរដ្ឋលេខាធិការ** បានថ្លែងអំណរគុណយ៉ាងជ្រាលជ្រៅចំពោះសកម្មភាពមនុស្សធម៌ ដ៏គួរឱ្យគោរពស្រឡាញ់ខាងលើ និងបានជូនពរចំពោះ លោក WU MINGKUN ប្រធានសមាគម និងសមាគមទាំងមូល ឱ្យទទួលបានសុខភាពល្អ និងសម្រេចជោគជ័យគ្រប់កិច្ចការងារជាពិសេស សូមឱ្យចាកផុតពីជំងឺកូវីដ-១៩។

ប្រភព: ក្រសួងពាណិជ្ជកម្ម

**ក្រសួងពាណិជ្ជកម្ម
រៀបចំកិច្ចប្រជុំពិភាក្សាលើរបាយការណ៍សិក្សា
អំពីផ្លែដើមផលិតកម្ម និងនាំចេញអង្ករកម្ពុជា**



រូបភាព: ក្រសួងពាណិជ្ជកម្ម រៀបចំកិច្ចប្រជុំពិភាក្សាលើរបាយការណ៍សិក្សាអំពីផ្លែដើមផលិតកម្ម និងនាំចេញអង្ករកម្ពុជា

(ភ្នំពេញ)៖ នាព្រឹកថ្ងៃចន្ទ ៥រោច ខែពិសាខ ឆ្នាំជូត ទោស័ក ព.ស.២៥៦៤ ត្រូវនឹងថ្ងៃទី១១ ខែឧសភា ឆ្នាំ ២០២០ ក្រសួងពាណិជ្ជកម្ម បានរៀបចំកិច្ចប្រជុំពិភាក្សាលើ របាយការណ៍សិក្សាអំពីថ្លៃដើមផលិតកម្ម និងនាំចេញអង្ករ កម្ពុជា (Rice Export Cost Study) ដែលប្រព្រឹត្តទៅក្រោម អធិបតីភាព **ឯកឧត្តម សុខ សុភ័ក្ត្រ** រដ្ឋលេខាធិការ ក្រសួងពាណិជ្ជកម្ម ដែលមានការចូលរួមពីថ្នាក់ដឹកនាំ-មន្ត្រី ជំនាញក្រសួងពាណិជ្ជកម្ម តំណាងសហព័ន្ធស្រូវអង្ករកម្ពុជា និងកម្មវិធីខ្សែច្រវ៉ាក់តម្លៃកសិកម្មកម្ពុជា (CAVAC) នៅទីស្តី ការក្រសួងពាណិជ្ជកម្ម។

គម្រោងសិក្សាថ្លៃដើមផលិតកម្ម និងនាំចេញអង្ករ កម្ពុជានេះ ត្រូវបានស្នើឡើងដោយក្រសួងពាណិជ្ជកម្ម ក្រោម កិច្ចសហការនិងគាំទ្រផ្នែកបច្ចេកទេស និងហិរញ្ញវត្ថុពីអង្គការ «កម្មវិធីខ្សែច្រវ៉ាក់តម្លៃកសិកម្មកម្ពុជា» ឬ កាវ៉ាក់ (CAVAC) ដែល គម្រោងនេះមានបំណងរកឱ្យឃើញពីបញ្ហាប្រឈម ឧត្តមភាព ឬ លទ្ធភាពពង្រឹងភាពប្រកួតប្រជែងបច្ចុប្បន្នរបស់វិស័យស្រូវ-អង្ករ កម្ពុជា។ ការសិក្សាបានផ្តោតសំខាន់លើភាពប្រកួតប្រជែង វិស័យស្រូវ-អង្ករកម្ពុជា ដោយវិភាគលើខ្សែច្រវ៉ាក់តម្លៃរបស់ វិស័យស្រូវ-អង្ករ ចាប់តាំងពីការបង្កបង្កើនផល ការសម្ងាត់ និង កិន រហូតដល់ការនាំចេញដែលរួមទាំងការដឹកជញ្ជូន និងការ រត់ការ ឯកសារផងដែរ សម្រាប់ការនាំចេញទៅកាន់ប្រទេស គោលដៅ (នាំចូល) នៅសហភាពអឺរ៉ុប និងបណ្តាប្រទេសផ្សេង ទៀត។ របាយការណ៍នៃលទ្ធផលសិក្សានេះ នឹងផ្សព្វផ្សាយ ជូនវិស័យឯកជន និងបណ្តាក្រសួងស្ថាប័នពាក់ព័ន្ធ សំដៅ ដាក់ចេញផែនការ និងគោលនយោបាយអភិវឌ្ឍន៍វិស័យស្រូវ- អង្ករកម្ពុជា និងឈានទៅចាប់យកទីផ្សារអង្ករក្រៅប្រទេស។

អង្គប្រជុំ បានពិភាក្សាលើផ្នែកពាក់ព័ន្ធសំខាន់ៗដែល ប៉ះពាល់ដល់តម្លៃនាំចេញអង្ករកម្ពុជា រួមមាន៖ អគ្គិសនី ដឹក ជញ្ជូនពីឃ្នាំងទៅកំពង់ផែ ថ្លៃចំណាយនៅកំពង់ផែ ចំណាយ លើការនាំចេញ ថ្លៃដឹកជញ្ជូនពីកំពង់ផែទៅប្រទេសគោលដៅ (នាំចូល) និងចំណាយពាក់ព័ន្ធផ្សេងៗទៀត។ នៅចុងបញ្ចប់ នៃកិច្ចប្រជុំ **ឯកឧត្តម សុខ សុភ័ក្ត្រ** រដ្ឋលេខាធិការ និងជា ប្រធានអង្គប្រជុំ បានស្នើឱ្យស្ថាប័នពាក់ព័ន្ធទាំងរដ្ឋ និងផ្នែក ឯកជន បន្តសហការ និងធ្វើការរួមគ្នា ដើម្បីដោះស្រាយបញ្ហា

ប្រឈមនានាក្នុងវិស័យស្រូវ-អង្ករកម្ពុជា លើតម្លៃអង្ករនាំចេញ។ **ឯកឧត្តម**ប្រធានអង្គប្រជុំ នឹងរាយការណ៍អំពីបញ្ហាប្រឈម ជូនថ្នាក់ដឹកនាំ និងស្នើសុំសេចក្តីសម្រេចពីថ្នាក់ដឹកនាំ ដើម្បី ដោះស្រាយបញ្ហាប្រឈមទាំងនេះ។

ប្រភព៖ ក្រសួងពាណិជ្ជកម្ម

